



Народна банка на Република Македонија Дирекција за статистика

Скопје, 19 мај 2017 година

Соопштение за печат

Монетарни движења во Република Македонија: април 2017 година

- Во април, **паричната маса (монетарниот агрегат M4¹)** се задржа на ниво од претходниот месец, во услови кога месечниот раст кај готовите пари во оптек во целост е неутрализиран со намалувањето кај депозитите (пред сè краткорочните депозити). На годишна основа, кај паричната маса е евидентиран раст од 5,9%, со најголем придонес на депозитните пари², по што следуваат долгорочните и краткорочните депозити.
- **Вкупните депозити** во април забележаа идентичен месечен пад од 0,3% како и минатиот месец, под влијание на намалувањето на депозитите и на корпоративниот сектор и на домаќинствата. Стапката на годишниот депозитен раст од 6,3% е повисока споредено со претходните два месеци, а годишниот раст на депозитите е поизразен кај корпоративниот сектор.

Табела 1. Вкупни депозити и кредити на недржавниот сектор

	состојба (во милиони денари)							годишна промена (во %)							месечна промена (во %)	
	12.2015 ¹⁾	3.2016	6.2016	9.2016	12.2016 ¹⁾	3.2017	4.2017	12.2015 ¹⁾	3.2016	6.2016	9.2016	12.2016 ¹⁾	3.2017	4.2017	3.2017	4.2017
Парична маса M4	331,007	330,713	322,156	329,379	351,222	344,729	344,760	6.8	6.2	2.5	4.0	6.1	4.2	5.9	-0.3	0.0
<i>од кои:</i>																
Готови пари во оптек	26,300	25,726	25,957	26,356	28,193	26,802	27,753	13.3	9.0	7.5	6.2	7.2	4.2	2.0	-0.1	3.6
Вкупни депозити	304,552	304,820	296,027	302,828	321,888	317,720	316,792	6.5	6.2	2.3	4.0	5.7	4.2	6.3	-0.3	-0.3
<i>од кои:</i>																
Корпоративен сектор	77,034	75,742	73,011	76,062	87,377	82,420	81,627	13.0	16.0	5.6	11.3	13.4	8.8	12.0	0.8	-1.0
Домаќинства	212,056	213,661	206,118	209,734	217,394	217,554	216,865	4.1	3.1	0.2	1.2	2.5	1.8	3.4	-0.6	-0.3
Вкупни кредити	279,871	280,023	274,453	275,096	282,461	280,157	281,707	9.5	8.4	3.5	2.5	0.9	0.0	0.6	1.2	0.6
<i>од кои:</i>																
Корпоративен сектор	157,834	154,987	149,131	147,535	151,905	146,851	147,432	7.1	5.1	-0.5	-1.2	-3.8	-5.2	-4.2	1.1	0.4
Домаќинства	120,832	123,887	124,192	126,505	129,321	132,080	133,055	12.9	13.0	8.8	7.3	7.0	6.6	6.5	1.4	0.7

1) Податоци согласно завршна сметка

Извор: НБРМ.

- **Вкупните кредити** во април бележат идентичен месечен и годишен раст од 0,6%, соодветно. Месечното зголемување произлегува од растот на кредитирањето кон двата сектора, но во поголем обем кон домаќинствата. На годишна основа, бележиме зголемено кредитирање на домаќинствата, наспроти намалувањето кај корпоративниот сектор. Треба да се има предвид дека годишните промени на кредитите ги одразуваат и ефектите од одлуката на Народната банка во однос на



¹ Монетарниот агрегат M1 го сочинуваат готовите пари во оптек и депозитните пари. Монетарниот агрегат M2 е составен од монетарниот агрегат M1 заедно со краткорочните депозити, додека монетарниот агрегат M4 (паричната маса) покрај монетарниот агрегат M2 ги вклучува и долгорочните депозити. За подетално објаснување, види ја Методологијата: http://www.nbrm.mk/WBStorage/Files/Statistika_metodologija_monetarna_statistika_05_2015_mak.pdf

² Депозитните пари се однесуваат на тековните сметки кај банките и штедилниците и тековните сметки на останатите финансиски институции кај Народната банка.




Народна банка на Република Македонија Дирекција за статистика

нефункционалните пласмани, при што без овој ефект годишниот кредитен раст е стабилен и во април изнесува **6,3%**^{3,4}.



Извор: НБРМ.

1. Депозити и кредити на корпоративниот сектор⁵



Извор: НБРМ.

- Во април, вкупните **депозити** на корпоративниот сектор на месечна основа се намалени за 1,0%, што произлегува од намалувањето на денарските депозити коешто го надминува месечниот раст на девизните депозити. На годишна основа, корпоративните депозити бележат раст од 12,0%, со познатителен придонес на денарските депозити (од 77,9% од растот).

³ На 17.12.2015 година, Советот на Народната банка ја усвои Одлуката за изменување и дополнување на Одлуката за управување со кредитниот ризик, според која најдоцна до 30 јуни 2016 година банките имаат обврска да ги пренесат од билансна во вонбилансна евиденција (и да продолжат да ги пренесуваат) сите побарувања коишто се целосно резервирани подолго од две години, односно кај кои пред најмалку две години банката го утврдила и целосно го покрила кредитниот ризик од ненаплата. И покрај преносот на вонбилансна евиденција на овие побарувања, банките го задржуваат правото за нивна наплата.



⁴ На 29 август 2017 година е направена корекција кај стапката на кредитниот раст, која поради техничка грешка наместо 6,3%, изнесуваше 6,9%.

⁵ За потребите на ова соопштение корпоративниот сектор се однесува на јавните и на останатите нефинансиски друштва.




Народна банка на Република Македонија Дирекција за статистика

- Кај вкупните **кредити** на корпоративниот сектор во април е забележано месечно зголемување од 0,4%, кое произлегува од растот на кредитите одобрени во денари. Од друга страна, состојбата на кредитите кон корпоративниот сектор на годишна основа е пониска за 4,2%, со поизразен придонес за намалувањето на девизниот кредитен сегмент. Доколку се исклучи ефектот од преносот на сомнителните и спорните побарувања од билансна во вонбилансна евиденција, согласно со одлуката на Народната банка, кредитите на корпоративниот сектор во април бележат годишен раст од 3,0%⁶.



Извор: НБРМ.

2. Депозити и кредити на домаќинствата⁷



Извор: НБРМ.

- Кај вкупните **депозити на домаќинствата** регистрирано е месечно намалување од 0,3%, коешто главно произлегува од краткорочните депозити во странска валута. На годишна основа, депозитите примени од домаќинствата бележат раст од 3,4%, во услови на позначителен придонес кон растот на девизните депозити (од 67%).



⁶ На 29 август 2017 година е направена корекција кај стапката на кредитниот раст, која поради техничка грешка наместо 3,0%, изнесуваше 4,0%.

⁷ За потребите на ова соопштение домаќинствата се однесуваат на физичките лица и самостојните вршители на дејност.




Народна банка на Република Македонија Дирекција за статистика

- Во април, кај вкупните **кредити** на домаќинствата е остварен месечен и годишен раст од 0,7% и 6,5%, соодветно. Зголемената месечна и годишна кредитна активност кон домаќинствата главно е резултат на растот на денарските пласмани на банките и штедилниците кај домаќинствата. Со исклучување на ефектот од преносот на сомнителните и спорните побарувања од билансна во вонбилансна евиденција, согласно со одлуката на Народната банка, годишниот кредитен раст кај домаќинствата во април би изнесувал 10,4%.



Извор: НБРМ.



Извор: НБРМ.

Табела 2. Кредити на банките и штедилниците дадени на физичките лица, по намена

	состојба (во милиони денари)						годишна промена (во %)						месечна промена (во %)			
	12.2015 ¹⁾	3.2016	6.2016	9.2016	12.2016 ¹⁾	3.2017	4.2017	12.2015 ¹⁾	3.2016	6.2016	9.2016	12.2016 ¹⁾	3.2017	4.2017	3.2017	4.2017
Потрошувачки кредити	57,730	59,413	62,069	63,519	65,438	67,041	67,624	18.2	18.8	17.4	14.8	13.4	12.8	12.0	1.9	0.9
Станбени кредити	30,287	31,259	32,404	33,123	34,608	35,448	35,823	17.9	16.8	14.9	13.8	14.3	13.4	13.3	1.7	1.1
Автомобилски кредити	399	379	348	325	323	309	314	-41.7	-36.5	-31.7	-27.2	-19.1	-18.5	-15.2	0.1	1.5
Кредитни картички	12,348	12,237	12,344	12,469	12,380	12,294	12,288	-0.5	0.0	0.4	0.4	0.3	0.5	0.4	0.1	-0.1
Негативни салда по тековни сметки	5,592	6,112	6,281	6,276	5,795	6,275	6,175	5.0	5.4	6.4	3.5	3.6	2.7	5.7	-0.5	-1.6
Други кредити	4,273	4,317	4,498	4,556	4,585	4,560	4,629	9.4	10.0	11.1	10.4	7.3	5.6	5.8	-0.8	1.5

1) Податоци согласно завршна сметка

Извор: НБРМ.



Народна банка на Република Македонија Дирекција за статистика

- Анализирано по намена на кредитите одобрени на физичките лица, во април кај најзастапените категории – **потрошувачките и станбените кредити**, продолжува трендот на месечен раст од 0,9% и 1,1%, соодветно, додека годишниот раст изнесува 12,0% и 13,3%, соодветно. Кај **автомобилските кредити** бележиме месечен раст на кредитната активност за 1,5%, наспроти падот од 15,2% на годишна основа. Кредитите одобрени на **кредитни картички и негативните салда на тековните сметки** во април бележат месечно намалување од 0,1% и 1,6%, соодветно, при годишен раст од 0,4% и 5,7%, соодветно. Кај кредитите одобрени врз **други основи** е регистрирано месечно зголемување од 1,5%, додека на годишна основа, тие се зголемени за 5,8%.

Придружни информации

Временски серии податоци: Биланси и прегледи на депозитните институции, месечни податоци (<http://www.nbrm.mk/?ItemID=4FCA40FAB7051A45B6C93DE5D8FB661D>)

Методолошки појаснувања:

(http://www.nbrm.mk/WBStorage/Files/Statistika_metodologija_monetarna_statistika_05_2_015_mak.pdf)

Следни објавувања: Календар на објавување податоци

<http://nbrm.mk/?ItemID=7B1CC2F73E9A3641B2F05235A02C8BDC>

Монетарни движења во Република Македонија: 21 јуни 2017 година (референтен пресек заклучно со мај 2017).

За новинарски прашања, ве молиме контактирајте со лицата од Кабинетот на гувернерот.

За подетални информации во врска со објавените статистички податоци, побарајте нè на: contact.statistika@nbrm.mk или на телефонскиот број 02 3215 181 локал 116 (или 110/108).